

20 ta' Jannar, 1964

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D. President;

Onor. T. Gouder, LL.D.,

Onor. A. V. Camilleri, B.Litt., LL.D.

Mita ikun hemm htija kontributorja da parti tad-dannegat, huwa dejjem imholli fid-diskrezzjoni tal-Qorti li tistablixxi il-proporzjon li fiha huwa jkkontribwixxa għall, jew kka-guna l-hsara li garrab, kollox jiddependi miċ-ċirkostanzi tal każ.

Meta il htija ma tistax tiġi maqsuma b'ċertezza, ir-responsabi-lita' tiġi maqsuma ugwalment.

Joseph Galdes

versus

Victor Micallef

Danni — Htija Kontributorja

Il-Qorti:— Rat l-att ta' citazzjoni quddiem il-Prim' Awla tal-Qorti Civili tal-Maesta Taghha r-Regina li bih l-attur — wara li ppremetta illi l-konvenut huwa l-Lotto Receiver tal-Banka tal-Lotto l-Belt numru hdax, u bi traskuraggini fid-disgha (9) ta' Marzu, 1963, meta hu xtara u hallsu għall-biljett tal-Lottu numru 07/DD-373084, u cioè anbu ta' żewġ xelini (2s/-) bin-numru ghoxrin (20) u tnejn (2), l-istess konvenut fuq il-matrici ta' l-irċevuta tiegħu niżżel in-numri tlettin (30) u tnejn (2), u meta in segwitu fl-estrazzjoni ta' dik l-istess ġurnata s-Sibt (9) ta' Marzu, 1963 — telghu dawn iż-żewġ numri, hu ma satax isarraġ dan il-biljett li kien iġib miegħu rebha ta' hamsa u ghoxrin lira (£25) — Dok. "A"; — Talab illi, premessi d-dikjarazzjonijiet neċessarji u mehuda l-provvedimenti opportuni kollha; il-konvenut jiġi dikjarat responsabbli għall-iżball imsemmi li huwa ha bi traskuraggini meta fuq il-matrici tiegħu niżżel, bi hsara għalih, numri żbaljati kif espost, u jiġi kkundannat iħallsu in linea ta' danni s-somma ta' hamsa u ghoxrin lira (£25), telf ta' premju tal-Lottu hu sofra mhabba l-iżball u n-negliġenża tal-konvenut fl-eskuzzjoni tajba ta' dmirijietu bhala Lotto Receiver. Bl-ispejjeż kontra l-konvenut.

Rat in-nota ta' eċċezzjonijiet tal-konvenut, li biha eċċepixxa illi l-attur ikkontribwixxa għall-iżball li ġara billi naqas mid-dover impost fuqu skond il-liġi — Regolament Numru 12 tar-Regolamenti tal-Lottu Pubbliku, 1948; illi konsegwentement id-debitu tiegħu huwa għan-nofs tas-somma mitluba li giet puntwalment offerta lill-attur mal-ewwel rikjam tiegħu, pero giet illeċitament rifjutata mill-attur li nsista li jagħmel il-kawża għas-somma totali kif prestisa.

Rat is-sentenza ta' dik il-Qorti ta' l-ghoxrin (20) ta' Gunju, 1963 li biha, prevja d-diklaratorja mitluba mill-at-

tur, ikkundannat lill-konvenut iħallas lill-attur is-somma ta' hamsa u għoxrin lira (£25) in linea ta' danni, bl-ispej-
jez wara li kkunsidrat:—

Illi l-konvenut ma jikkontestax li l-fatti li taw lok għal din il-kawza huwa kif riportati fiċ-ċitazzjoni. Effettivamente, il-konvenut mill-ewwel espona fid-dikjarazzjoni annessa mal-eċċezzjonijiet tiegħu illi l-fatti kif esposti mill-attur huma ammessi. Id-divergenza bejn il-kontendenti hija din. L-attur jippretendi li l-konvenut għandu jirrispondi għall-iżball li ha u li minħabba fih hu tilef il-premju indikat fiċ-ċitazzjoni; mentri l-konvenut jallega li l-attur ikkontribwixxa għal dak l-iżball u kwindi għandu jbati parti, in-nofs, tal-perdita minnu sofferta.

Illi kif il-konvenut issottometta fin-nota ta' osservazzjonijiet tiegħu. il-ġurisprudenza prevalenti ta' dawna l-Qrati f'kasi simili għal dan l-ispeċji hija fis-sens li l-gogatur għandu jiġi kunsidrat li jkun ikkontribwixxa għall-iżball li jkun ha r-riċevitur, u dan in bażi għar-regolament numru 12 tar-Regolamenti tal-Lottu Pubbliku pubblikati bin-Notifikazzjoni tal-Gvern Nru. 222 tal-1948. Inghad "prevalenti" għaliex dan il-prinċipju hekk enunċjat ma ġiex dejjem segwit mill-ġurisprudenza. Hekk, ġie ritenut min-naha li min jixtri biljett tal-Lottu tal-Gvern għandu q-dmir li jara li n-numri li r-riċevitur jikteb fuq il-matriċi jkun jaqblu ma' dawk li jikteb fuq il-biljett; u li jekk in-numri jitilghu u l-premju jintilef minħabba nuqqas ta' din il-korrispondenza l-ħsara tiġi sopportata bin-nofs bejn minn jilgħab u r-riċevitur (P.A. Canta v. Buhagiar 16/1/1929; P.A. Brierley v. Licata 10/12/1932; App. Inf. Gauci v. Ross 11/12/1937, App. Sup. Mifsud v. Bartolo 8/3/1957). Min-naha l-oħra, ġie ritenut (App. Inf. Scerri v. Demarco 16/12/1929) li n-nuqqas ta' verifika tal-biljett mal-matriċi da parti tiegħu jikkostitwixxi lill-gogatur fi

htija mal-Gvern u jipprivah mid-dritt li jirreklama l-vinċita, u mhux għa' dak li jitlob ir-risarciment tad-danni fir-rapporti tiegħu mar-riċevitur.

Illi dina l-Qorti, kif pressieduta, hija tal-fehma li għandha ssegwi l-prinċipju enunċjat mill-Onorabbli Qorti tal-Appell sede inferjuri fl-aħħar sentenza msemmija u li tadotta 'in toto' r-raġunijiet li fuqhom għie bażat l-istess prinċipju. Infatti, ma hemmx dubbju li l-konvenut huwa fi htija, kif hu stess jirrikonoxxi, billi rrilaxxa biljett mhux konformi fin-numri għall-matriċi, u l-kwistjoni li tibqa hija dik li wiehed jara jekk l-attur għandux jiġi ritenut li kkontribwixxa għal dik il-htija billi qabel ma rtira l-biljett naqas li jivverifika jekk in-numri ndikati fuq il-bolletta kienux jikkorrispondu ma' dawh traskritti fuq il-matriċi.

Illi r-regolamenti msemmijin 'il fuq huma ntizi li jas-siguraw il-ġenwinità tal-vinċiti, u l-inosservanza tagħhom tispiega l-effikaċja tagħha fir-rapporti ma' l-Aministrazzjoni Pubblika li hija awtorizzata li tiċhad il-premju lill-ġogatur li ma jkunx informat bihom. Pero, l-istess regolamenti ma jistgħux ikollhom l-effett li japportaw ebda modifikazzjoni għall-prinċipji generali li jirregolaw il-"colpa aquiliana". Għall-htija tar-riċevitur, inkarigat mill-igi biex jimla l-biljett, ma jistax jingħad li jkun ikkontribwixxa jew ta' okkazzjoni l-ġogatur bin-nuqqas ta' verifika da parti tiegħu tal-biljett mal-matriċi: dan in-nuqqas jikkostitwixxi fi htija l-ġogatur difronti għall-Gvern u jipprivah mid-dritt li jirreklama l-vinċita, imma mhux għa' mid-dritt li jitlob r-risarciment tad-danni fir-rapporti tiegħu mar-riċevitur;

Illi fil-kas in ispeċie tiġi rilevata din iċ-ċirkostanza. cioè li l-konvenut naqas li hu jirrikonoxxi li għandu bhala fl-uffiċċju jew banka tiegħu għall-aħjar konjizzjoni u nfor-

mazzjoni tal-gogaturi r-regolamenti fuq imsemmijin. u partikolarment estratt tagħhom cioè r-regolament numru 12 ta' l-istess Regolamenti. Dan in-nuqqas da parti tiegħu jkompli jikkostitwixxi lill-konvenut fi htija defronti għall-attur.

Illi għalhekk id-domanda ta' l-attur timmerita li tiġi milqugħa.

Rat in-nota ta' l-appell tal-konvenut u l-petizzjoni tiegħu li biha talab li dik is-sentenza tiġi riformata fis-sens li tiġi biss konfermata in kwantu akkoljiet id-domanda ta' l-attur għal nofs l-ammont u revokata għall-kumpliament bl-ispejjeż taż-żewġ istanzi.

Rat ir-risposta ta' l-attur li qal illi dik is-sentenza hi ġusta u timmerita konforma, bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

Fuq il-fatti m'hemm ebda kontestazzjoni. Huma gew ammessi mill-ewwel mill-appellant.

Il-kwistjoni quddiem l-ewwel Onorabbli Qorti kienet. U issa hi f'dan l-appell, jekk l-appellant għandux iħallas lill-appellat, bħala danni, l-ammont intier tat-telf tar-rebħa ukollha nofs dak l-ammont biss.

Qabel xejn għandu forsi jiġi osservat illi l-ġurisprudenza nvokata mill-appellant li oriġinarjament kienet stabiliet illi f'kasijiet bħal dak prezenti r-riċevitur tal-lottu għandu jħallas biss nofs tad-danni, kienet manifestament ibbazata fuq dak li kien jgħid l-artikolu 757 ta' l-Ordinanza VII ta' l-1868 kif kien dak iż-żmien. Dak l-artikolu kien jgħid hekk:

"If the party injured has by his imprudence negligence or want of attention contributed or has given occasion to the damage and it cannot be determined to what proportion, he cannot claim from others who may have involuntarily contributed to such damage but a sum corresponding to one half of the damage.

When, however, the others or some of them acted maliciously, the portion of the damage which the party injured is to sustain shall be determined by the Court according to circumstances."

Dak l-artikolu pero ġie emendat fl-1938 u l-1939 u issa (bħala art. 1094 tal-Kodiċi Ċivili) jiddisponi kif ġej:—

"Where the party injured has by his imprudence, negligence or want of attention contributed or given occasion to the damage, the Court, in assessing the amount of damages payable to him, shall determine, in its discretion, the proportion in which he has so contributed or given occasion to the damage which he has suffered, and the amount of damages payable to him by such other persons as may have maliciously or involuntarily contributed to such damage, shall be reduced accordingly.

Vouldiri, kif inhi l-liġi issa, huwa mhल्ली dejjem fid-diskrezzjoni tal-Qorti, meta hemm htija kontributorja da parti tad-dannegġjat, li tistabbilixxi l-proporzjon li fiha hu kkontribwixxa għal jew ikkaġuna l-ħsara li ġarrab, sew jekk id-dannegġjant jew dannegġjanti jkunu kkaġunnaw id-dannu b'sempliċi kolpa jew anki b'dolo, mingħajr ebda regola prestabilita mil-liġi stess li tistabbilixxi l-proporzjon għal nofs jew frazzjoni oħra. Kollox f'kull kaz jiddependi miċ-ċirkostanzi partikolari tiegħu. B'dana kollu, s-intendi, titqa valida bħala massima prattika ta' bon sens dik li din il-Qorti applikat diversi drabi f'kawżi ta' danni, fis-sens illi "it is a sound rule that when the case is such

that the blame cannot with any certainty be apportioned, the liability should be apportioned equally."

Iżda biex id-disposizzjoni tal-ligi hawn fuq citata tkun tapplika. jinhrieg illi jkun jirrizulta illi d-danneggjat ikun hu n-nifsu kkontribwixxa għad-dannu soffert minnu jew ta' okkażżjoni għal dak id-dannu. L-ewwel Onorabbi Qorti, fuq li skorta tas-sentenza App. Inf. "Scerri vs. Demarco 16.10.1929, irriteniet illi ma kienx hemm htija kontributorja da parti ta' l-appellat u din il-Qorti taqbel ma dik il-konkluzzjoni.

Qabel ma l-Qorti tghaddi biex taghti r-ragunijiet tagħha għaliex ma' tistax tilqa l-ilmenti ta' l-appellant. thoss li għandha tghid il'i, għalkemm każijiet bħal prezenti gew dejjem trattati u deċiżi għat-baži tar-regoli li jirrigwardaw il-"copia extra-contrattua'i" jew kważi-delittwusa, gie sollevat dubbju jekk f'każijiet bħal dawn, il-kolpa attribwita lir-riċevitur hix pjuttost kontrattwali. Infatti jista jidher il'i bejn l-gjokatur li jixtri biljett u r-riċevitur li jbiegħulu bħala aġent tal-Gvern hemm kuntratt, anki jekk "sui generis", u meta r-reċevitur jonqos li jagħti biljett bin-numri mitluba jew, fl-ghoti tal-biljett, jonqos li josserva xi formalita rikjesta għall-validita jew effikaċja tiegħu. jista jidher il'i si tratta aktarx ta' inadempjenza kontrattwali mill'i ta' kolpa hekk imsejjha "aquiliana". Pero l-Qorti ma jidhrilix illi għall-finijiet tal-każ prezenti għandha bżonn tippronunzja ruħha fuq dan id-dubbju. Hu veru illi, għad li taht diversi aspetti, i-prinċipji li jirregolaw iż-żewġ speċi ta' kolpa huma l-istess, hemm aspetti oħra li dwarhom il-prinċipji jew disposizzjonijiet tal-ligi huma differenti. Pero, trattandosi ta' kwistjoni ta' kompensazzjoni ta' kolpa, il-prinċipji ma jidhrux li huma sostanzzjalment diversi. Kif dina l-Qorti osservat fil-kawza "Mizzi vs. Cassar et" 5.2.1962. "għalkemm id-disposizzjoni

dwar ir-responsabbilita kontributorja għad - d a n n i qiegħda fir-rubrika tad-“Delitti u Kwazi-delitti”, l-istess prinċipju għandu japplika wkoll rigward id-danni kontrattwali. Għaliex id-danni biex ikunu rizarċibbili lill-kreditur jinhtieg li jkunu kawżati mill-inadempjenza tad-debitur u ma jistghux jitqiesu li huma hekk kawżati meta jkunu graw, jew fil-misura li jkunu graw, bi htija ta' l-istess kreditur.”

Issa l-appellant jippretendi illi l-appellat ikkontribwixxa bit-htija tiegħu għad-danni li sofra almenu għal nofs. Verament, fit-tieni aggravju dedott fil-petizzjoni ta' l-Appell, hu jidher li jmur oltre u jissuggerixxi illi proprjament l-appellat ma kellu kontra tiegħu ebda azzjoni. Irraġuni, fil-fehma tiegħu hi, illi r-relazzjonijiet bejn il-gokatur u r-riċevitur huma regolati biss bil-liġi speċjali u l-liġi ġenerali dwar il-kolpa ma għandu jkollha ebda applikazzjoni. Hu offra li jhallas in-nofs imhabba l-ġurisprudenza prevalenti u mhux għaliex jammetti kolpa tali li tirrendih l'xi mod responsabbli ta' danni lejn l-appellat.

Fuq dan ir-raġonament ta' l-appellant biżżejjed jin-għad illi, l-ewwelnett, il-prinċipju tar-responsabilita tiegħu s-an-nofs ġie ammess minnu in prim' istanza u fuq dik il-parti s-sentenza ta' l-ewwel Onorabbi Qorti għaddiet f'ġudikat. It-tieni nett, il-liġi speċjali u r-regolamenti taht-ha japplikaw fil-limiti tagħhom imma bl-ebda mod ma jiskludu l-applikazzjoni tal-liġi ġenerali għal kull kwistjoni i-mhix dixxiplinata bihom u konsistentement magħhom. Dwar dan qatt ma kien hemm ebda dubju jew konflitt fil-ġurisprudenza tagħna.

Għalhekk tibqa biss il-kwistjoni dwar il-kolpa kontributorja da parti l-appellat. L-appellat jagħmel din il-kolpa tikkonsisti fil-fatt illi l-appellat naqas li josserva r-regola-

ment Nru. 12 tar-Regolamenti dwar il-Lotto Receivers mahruġin taht il-Public Lotto Ordinance (Kap. 110). Dak ir-regolament jgħid illi:—

“The staker shall ascertain that the numbers staked and the date of the draw are correctly written both on the counterfoil and on the ticket and that they are correctly reproduced on a carbon paper on the interleaf.”

Is-sentenzi nvokati mill-appellant originaw mis-sentenza mogħtija mill-Prim' Awla fil-kawza “Canta vs. Buhagiar” 16.1.1929 (Vol. XXVII, 11, 171). L-ewwel parti ta' din is-sentenza, għalkemm fiha ma hemmx espressa riferenza, tidher aktarx li kienet ispirata mis-sentenza mogħtija mil-Qorti ta' Palermo fl-erbgha u għoxrin (24) ta' April. 1880, fil-kawza “Leto - Di Blasi” li (kif rapportata fil-Coen “Lotto e lotteria” §34) kienet irriteniet illi:

“Il fatto del giocatore che non ha curato d'assicurarsi dell'esatta registrazione della giocata sulla matrice, come gliene farebbe obbligo l-art. 15 del su mentovato decreto (cioe legge 5 Novembru, 1863) non rende inammisibile la di lui azione contro il ricevitore, essendo questa una maggiore garanzia che la legge ha voluto concedere al giocatore, e che non libera il ricevitore dalla sua responsabilità.”

Hekk ukoll irriteniet, u qalet kwazi bl-istess identiku kliem; is-sentenza tal-Prim' Awla fuq imsemmija. Izda mbagħad din is-sentenza kompliet tirritjeni — fil-fehma ta' din il-Qorti bir-rispett kollu, mhux mingħajr ċerta nkonsistenza — illi, billi l-gokatriċi f'dak il-kaz ma kienetx użat il-prekawzzjoni dovuta skond ir-regolament, biex tevita d-diskordanza hi wkoll kienet ikkontribwit għad-dannu soffert minnha u, kwindi, għalkemm l-azzjoni tagħha

ma kienetx inammissibbli kontra r-riċevitur għar-rizarċiment tad-danni, ir-responsabbilita tiegħu kienet limitata skond l-imsemmi art. 757 Ord. VII ta' l-1868.

Hu evidenti illi biex ikun hemm responsabbilita kontributorja da parti tad-dannegġjat jinhtieg qabel xejn li jiġi aċċertat illi, da parti tiegħu, kien hemm "kolpa". cioe ksur ta' obbligu ta deligenza jew prudenza jew attenzzjoni fil-konfront tad-dannegġjant. Ċertament kieku kull gokatatur jivverifika dak li jgħid ir-regolament kieku dawn l-iżbalji ma jsirux. Izda dan hu raġonament fih in-nifsu fallaċi bħala kriterju ta' kawzalita (ara App. Civ. "Schembri vs. Zammit 15.3.1963). Il-kwistjoni hi għall-liema skop ir-regolament jimponi dak l-obbligu lill-gokatatur. Issa dik is-sentenza kienet ġa rrikonxxiet u qalet. kif ingħad, illi l-obbligu tal-verifika ġie mpost bħala garanzija akbar li l-Amministrazzjoni tal-Lottu riedet tikkonċedi lill-gokatatur biex hu jista juza l-prekawzjonijiet kontra l-effetti tad-diskordanza "che fosse a verificarsi tra la bolletta e la matrice nelle relazioni tra lui e l'amministrazione medesima." Dan għaliex, l-amministrazzjoni fl-art. 10 tal-Liġi eskcludiet "a priori" ir-responsabbilita proprja għall-hlas tar-rebħ fil-kaz illi n-numri fuq il-biljett ma jkunux jaqblu ma daww fuq il-matrici. Din, mela, hi s-sanzjoni għall-ksur ta' l-obbligu tal-verifika da parti tal-gokatatur: jekk ikun hemm id-diskrepanza hu jitlef id-dritt li jesigi l-hlas tar-rebħ mingħand l-Amministrazzjoni. Imma dan ma jfisserx illi b'xi mod jimponi obbligu lejn ir-riċevitur jew illi jillimita r-responsabbilita tar riċevitur skond il-liġi ordinarja li baqghet fil-piena effikaċja — kif appunto jingħad f'dik is-sentenza. Ma jistax għalhekk jingħad illi bin-nuqqas ta' verifika l-gokatatur hu responsabbli ta' kolpa kontributorja fil-konfront tar-riċevitur.

Hekk ġie ritenut mill-Qrati Taljani b'applikazzjoni ta'

disposizzjonijiet li donnhom bħal dawk tagħna. Hekk il-Qorti ta' l-Appell ta' Milan fil-kawza "Tone c. Finanze 27.1. 1873 irriteriet illi:—

"La negligenza di un ginocatore al lotto, il quale non verifica se le ginocate siano dai ricevitori con precisione registrate, non costituisce colpa compensativa della responsabilita incorsa dal commesso infedele." (Fadda, art. 1151-1152 no. 2376.)

Kif sewwa osserva l-appellat, uffiċċju ta' riċevitur tal-lotto hu miftuħ għal-kulhadd, zgħar, xjuħ, analfabeti, nies ta' vista qasira, eċċ., u min imur biex jixtri biljett għandu oritt jistenna illi r-riċevitur, li qed jirrendi dak is-servizz għall-qliegħ. Jaqdi sewwa d-dmirijiet li assumu. Sta bene, una volta li l-ligi espressament tghid hekk, illi jekk ikun hemm difett, huma ma jistgħux jippretendu r-reċh minn għand il-Gvern, ankorke ta' spiss il-verifika tal-matrici da parti tal-gokatur anqas hi faċili jew pratikament possibbli. Izda ir-rimedju tagħhom kontra r-riċevitur negligenti, li hu i-kawza effiċjenti u operativa tad-dannu tagħhom, m'hu bl'ebda mod mittifes minn dik il-ligi speċjali.

Imma kieku anki għal-grazzja ta' l-argument kellha tigi segwita l-gurisprudenza nvokata mill-appellant, hemm fil-każ preżenti ċirkostanza speċjali li tkompli teskludi l-htija kontributorja da parti tal-gokatur. L-istruzzjonijiet tar-Riċevituri jirrikjeđu illi huma jkollhom ezibita kopja tar-regolamenti u partikolarment estratt tagħhom cioe r-regolament numru 12 fuq citat. Huwa veru illi hemm prezunzzjoni tal-konnoxxenza tal-ligi. Izda hawn non si tratta illi l-appellat qed jinvoka l-injoranza tal-ligi għal viksur tagħha. Si tratta nvece illi l-appellant qed jinvoka in diskolpa tiegħu nnifsu nosservanza ta' prekawzzjoni li appunt biex il-gokaturi ikunu aħjar informati biha u

jkollhom l-atenzzjoni tagħhom miġbuda għaliha, l-appellant kelli l-obbligu, in raġuni tal-karika tiegħu li jesibihom fejn jarawha. Huwa ċar li ma jistax l-appellant jakkampa inadempjenza da parti ta' l-appellat meta hu nnifsu kien b'dan il-mod inadempjenti lejha.

Għall dawn il-motivi u dawk ta' l-ewwel Onorabbli Qorti din il-Qorti tiddeċidi bilii tiċhad l-appell u tikkonferma s-sentenza appellata bl-ispejjez kontra l-appellant.
